

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīnivāsarāmānujamahādēśikaiḥ (maisūra āṇḍavan)*

*saṃskṛtabhāṣāyāṃ anuvādyā anugṛhītaṃ*

*śrīmadvēdāntācāryaviracitam*

**|| caramaśulōkaccurukku ||**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ caramaśulōkaccurukku ॥

śrīmān vēṅkaṭanāthāryaḥ kavitarīkikakēsarī |

vēdāntācāryavaryō mē sannidhattāṃ sadā hṛdi ॥

samyakjñānēna hīnā yadiha ca vijahuh

karmayōgādikāṃśca

tēśvapyanyāsvavasthāsvanugūṇavidhinō -

pāttasarvakriyāsu |

samyakjñānāḥ pravṛttāssyurapi tadavalā

māṃ hyupāyaṃ nyasēyuh

ēvaṃ sarvāṃśca dharmān upadiśata upā -

śīśrayāmō'ṅghriyugmam ॥ 1 ॥

ākiñcanyaṃ viditvā tadanu tadu pura -

skṛtya cānyāḥ pratīkāḥ

nāpēkṣyā ityavētyōnnataphala miva tat

prāptu mutpatya kharvaḥ |

khinnassantyajya taccāpyatidṛḍhacaturā -

syāstrarītiṃ ca budhvā

nyastavyaṃ caikadharmāyanamatiśayitaḥ

prāha dharmastadānīm ॥ 2 ॥

tyaktvā kṣīrapayōnidhiṃ ca madhurāṃ

lakṣmyā sahāgatya taṃ

*bhūbhāraṃ tvavatārya bhārataraṇē  
bhūtvā ca sūtaḥ purā |  
dūtō'tivabhayārtaphalgunarathāt  
yastaṃ rarakṣa svayam  
tasyaitasya harēḥ padāmbujamahā -  
dāsā vayaṃ smō'dhunā || 3 ||*

*labhyaṃ sādhana mātmanīnakṛpayā  
tat sādhaśca svayaṃ  
prāpnōtītyapanētu māśritajanai -  
kōpāyabhūtaṃ harim |  
atyantasprhaṇīyayā karuṇayā  
lakṣmyā ca sākaṃ stutaṃ  
rasyōktiṃ prabhumabhyupēyita paraṃ  
cēhaikavācyam vayam || 4 ||*

*dēhē saṃyōjya sambhrāmayati ca duritā -  
mbhōnidhau māṃ nimagnaṃ  
śēṣatvādīn madīyān apica śubhaguṇān  
svānurūpaṃ sumārgam |  
kāruṇyabdhisvayaṃ mē svamiha vitarituṃ  
dharma ēvādvitīyaḥ  
nānyaṃ lapsyē yathētaḥ para miha paramaṃ  
mayyabhisnihyatīśaḥ || 5 ||*

*karmasvatyantakṛcchrēṣviha puruṣaphalā -  
vāptivighnāyitēṣu*

svīkṛtyācāra masmāsvavirata miha ta -  
tpūrṇaviśvāsayuktaḥ |  
vastvētatsvaikarakṣyaṃ nyasanakaraṇata -  
ścaikadaivāhihrṣtaḥ  
gītācāryō vrajēti śrita muvada tadā -  
'lambhayaccātmapādau || 6 ||

vēdyō durjñēyavēdaiḥ para iti sakalāt  
yassvayaṃ cādhunā svaṃ  
martyākāraṃ ya ēvaṃ na viduriha tadā -  
vēdanāttaprabhāvaḥ |  
sārdhaṃ tairnityasaṅghaistvavatarati jaga -  
tyuttamaḥ pūruṣō'haṃ  
śabdārthaḥ śrīpriyō'smān nijaparamapadaṃ  
prāpayatyēva bhaktān || 7 ||

ātmīyāṃ darśayitvā stithi matimudita -  
ścāsaḥāyān vilōkya  
tā masmākaṃ hyapōḍhuṃ stithi miha parigr -  
hyātmarakṣyān prapannān |  
ātmāṅghrī ēvadātuṃ vividhagatiyutē  
mūlavarṇē śatāṅgē  
pārthasyāpyāsthitō'smān upakṛdupagatān  
svīcakārādyadharmān || 8 ||

pādābhyāṃ ca tadā jaghāna śakaṭaṃ  
yaścābhavatsārathiḥ

cakrē nyastabharāṃśca nō vighaṭaka -  
nyāsmākamēnāṃsi ca |  
āraṇyānyuta nārakānuta mahā -  
kṣvēḍaughamāhō'nalaṃ  
sō'ṇaṃ vā durapōḍhagāḍhatimirāṃ  
rātriṃ samīyurdhruvam || 9 ||

saṃnyastātmīyabhārāt paramiha janitai -  
nāṃsitō mōcayitvā  
paddhatyār'ciḥ prabhṛtyā paramapada masau  
prāpayan mōdamānaiḥ |  
tatratyaiḥ nityamuktaiḥ ramayitu maniśaṃ  
tvadya cēdadya ēva  
śvaścēt śvaścaiva saṅkalpata urukaruṇō  
mōkṣayan trāyatē naḥ || 10 ||

svīkurvan naḥ prapannān dhutasakalamatīn  
ātmasaṃrakṣaṇīyān  
bandhūktyarhān samastān svayamiha vidhara -  
nnasmadarthaṃ hi bhūtvā |  
duḥkhaṃ mābhūt punarbhūkrta miti hṛdayaṃ  
cājahatsaṃvasaṃśca  
svāmī sarvāṇi duḥkhānyatiśayakṛpayā  
bhōgyayā'nāśayannaḥ || 11 ||

śrīmatē nigamāntamahādēśikāya namaḥ  
śrīdēśikaprabandhasthaḥ caramaślōkasaṅgrahaḥ |  
saślōkassārthatātparyaḥ kṛtō gōpālasūriṇā ||

॥ *iti caramaślōkasaṅgrahaḥ samāptaḥ* ॥  
*kavitārkikasimhāya kalyāṇaguṇasālinē* |  
*śrīmatē vēṅkaṭēsāya vēdāntaguravē namaḥ* ॥